



سوال

(03) علما کرام مندرجہ ذیل سائل کے متعلق ازروئے، شریعت کیا فرماتے ہیں۔

جواب

السلام علیکم ورحمۃ اللہ وبرکاتہ

علما کرام مندرجہ ذیل سائل کے متعلق ازروئے، شریعت کیا فرماتے ہیں۔

- ۱۔ شریعت محمدیہ میں پیر و مرشد بنانا کیا س ہے؟
- ۲۔ اپنے آپ کو کسی پیر کا مرید کھلوانا کیا حکم رکھتا ہے۔؟
- ۳۔ پیر کی بیعت کرنی جائز ہے یا نہیں؟
- ۴۔ بعض مسجدوں میں کچھ لوگ جمع ہو کر مغرب کی نماز کے بعد سو مرتبہ لا الہ الا اللہ اور سو دفعہ اللہ اور سو دفعہ ہوگا ورد پڑھتے ہیں۔ پھر کچھ خاموش ہو کر مراقبہ پیر کا تصور کرتے ہیں کیا شریعت میں ایسی صورت جائز ہے۔؟
- ۵۔ ایسی مسجد میں جس کا نقشہ مندرجہ ذیل ہے نماز جائز ہے یا نہیں
جہاں لکیر ہے یہ سب چھوٹے دروازے ہیں (نقشہ کتاب سے دیکھیے)
- ۶۔ بعض لوگوں میں دیکھا گیا ہے کہ کچھ لوگ لٹھے ہو کر کسی پیر کے گھر جا کر اس کے دروازے پر کھڑے ہو جاتے ہیں جب وہ نکلتا ہے تو تکبیریں کہنے لگ جاتے ہیں اور اس کے آباؤ اجداد کی تعریف میں مدحیہ قصیدے پڑھتے ہیں۔ اور نبی صلی اللہ کی تعریف میں شعر پڑھتے ہیں۔ اس کے پیچھے پیچھے مسجد تک چلے جاتے ہیں۔ کیا یہ صورت شریعت محمدیہ میں جائز ہے یا نہیں۔؟
- ۷۔ مذکورہ بالا مسجد کے دائیں طرف حجرہ ہیں قبروں کے گرد اگر دیوار بنی ہوئی ہے۔ کہیں سے دس فٹ اونچی ہے کہیں سے پندرہ فٹ اور اقل کیا یہ دیوار قبروں کی حفاظت کے لیے جائز ہے یا نہیں؟
- ۸۔ مذکورہ بالا مسجد کے حجرہ میں جمعہ کی نماز پڑھنے کے بعد امام و مقتدی داخل ہو جاتے ہیں اور قبروں پر ہاتھ اٹھا کر دعا کرتے ہیں۔ کیا شریعت میں جائز ہے یا نہیں۔؟
- ۹۔ ایک پیر نے کہا کہ میرے آباؤ اجداد نبی صلی اللہ علیہ وسلم کو دیکھتے چلے آئے ہیں یہ کیا ہے؟
- ۱۰۔ ایک پیر کبھی کبھی اپنے مریدوں میں جلتا ہے۔ اور اپنا ضروری حق جتا کر ان سے روپیہ وغیرہ وصول کرتا ہے اور مریدوں کے دل میں یہ بات جتا دی ہے کہ ان کے ال میں پیر صاحب کا حق ہے۔ اس لیے وہ لوگ اپنے اوپر ضروری جان کر پیر صاحب کو اپنے مال دیتے ہیں۔ آیا یہ صورت شریعت میں جائز ہے باوجود حاجت مند نہ ہونے کے پیر صاحب لوگوں سے ان کا مال لیں؟



محدث فتویٰ
ISLAMIC RESEARCH COUNCIL

الجواب بعون الوهاب بشرط صحة السؤال

وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

بسم اللہ الرحمن الرحیم

((الحمد للہ الذی خلق فصری والذی قدر فحدی وسلام علی عبادہ الذین اصطفی))

۱۔ پیر و مرشد کی دو غرضیں ہوتی ہیں ایک یہ کہ سیدھا راستہ بتائے۔ گمراہی سے بچائے دوسری یہ کہ شفاعت کرے۔ قیامت کے دن بخشوائے۔ سو ان دونوں غرضوں کے لیے آج کل کے مروجہ پیر و مرشد کی ضرورت نہیں۔ کیوں کہ پہلی غرض کی بابت رسول اللہ صلی اللہ علیہ وسلم کا ارشاد ہے

تَزَكَّتْ فَيْكُمُ امْرِئِينَ لَنْ تَضْلُوا مَا تَسْكُمُ بِمَا كَتَبَ اللّٰهُ وَسَيَّرَ رَسُوْلُهُ (مشکوٰۃ)

یعنی میں نے تم میں دو امر چھوڑے ہیں جب تک ان دونوں کو تمھارے رہو گے گمراہ نہیں ہو گے جو شخص پڑھا ہوا ہو وہ دیکھ کر عمل کرے۔ جو ناواقف ہو وہ جس عالم سے موقع ملے پیچھے کر عمل کرے جیسے سلف کے زمانہ میں دستور تھا۔ قرآن مجید میں ارشاد ہے۔

فَاسْتَلُوا اَهْلَ الذِّكْرِ اِنْ كُنْتُمْ لَا تَعْلَمُوْنَ

اگر تمہیں علم نہ ہو تو علم والوں سے پیچھو

دوسری غرض کی بابت رسول اللہ صلی اللہ علیہ وسلم فرماتے ہیں۔

اِنَّمَا اِنْتِ مِنْ مِّنْدَرَبِيْ فَخِيْرِيْ بَيْنَ اَنْ يَدْخُلَ نَصْفُ امْتِي الْبَيْتَ وَبَيْنَ الشَّافِعَةِ فَانْحَرْتُ الشَّافِعَةَ وَهِيَ، مَلَنَ مَاتَ لَا يَشْرِكُ بِاللّٰهِ شَيْئًا (رواہ الترمذی و ابن ماجہ / مشکوٰۃ)

میرے پاس خدا کی طرف سے ایک آنے والا آیا۔ مجھے اختیار دیا کہ تیری نصف امت جنت میں داخل کی جائے یا تو شفاعت کرے میں نے شفاعت اختیار کی شفاعت ہر شخص کو پہنچے گی جو اس حال میں مر گیا کہ اللہ کے ساتھ شرک نہ کرتا ہو۔

اس حدیث سے معلوم ہوا کہ رسول اللہ صلی اللہ علیہ وسلم توحید والوں کی شفاعت کریں گے پھر اس غرض سے پیر و مرشد کی کیا ضرورت ہے۔

ایک اور حدیث ہے :

يُشْفَعُ يَوْمَ الْقِيَامَةِ ثَلَاثَةُ الْاَنْبِيَاءِ ثُمَّ الْعُلَمَاءُ ثُمَّ الشُّهَدَاءُ (رواہ ابن ماہ، مشکوٰۃ)

قیامت کے دن تین قسم کے لوگ شفاعت کریں گے۔ پہلے انبیاء پھر علماء پھر شہید ان کے علاوہ بعض اور کا بھی ذکر ہے۔ لیکن مروجہ پیر و مرشد کا کہیں ذکر نہیں۔

پھر شفاعت کا ذمہ دار وہی شخص ہو سکتا ہے جس کو اپنے خاتمہ کا عل۔ اور یہ نبی کو ہو سکتا ہے۔ یا جس کی بابت نبی کی شہادت ہو۔ دوسرے کو کیا پتہ ہے۔ کہ میرا خاتمہ کیسا ہوگا۔ بڑے

بڑے بزرگ اسی خطرہ میں رہے کہ خدا جانے خاتمہ کس حال پر ہوگا۔ بلکہ جن کی جنت کی خوشخبریاں ملیں۔ ان کی کمر میں بھی اس خوف سے ٹیڑھی ہو گئیں۔ حضرت عمرؓ اپنی دعا میں روتے ہوئے کہا کرتے تھے۔

((اللهم ان كنت كتبت علي شقوة او ذنبا فامح فانك تحمها تشاء وثبت وعندك ام الكتاب فاجعل سعادة ومغفرة (ابن کثیر جلد نمبر ۲۰)

”اے اللہ اگر تو نے مجھ پر بد بختی لکھی ہے یا گناہ لکھا ہے تو اس کو مٹا دے کیونکہ تو مٹاتا ہے جو چاہتا ہے۔ اور ثابت رکھتا ہے جو چاہتا ہے اور تیرے نزدیک ہے ان کتابوں کی پس اس بد بختی کو نیک بختی کر دے اور گناہ بخش دے۔“

عبداللہ بن مسعود بھی یہی دعا مانگا کرتے تھے۔ بلکہ خاتمہ تو آئندہ کی چیز ہے صحابہؓ تو اپنی موجودہ حالت پر بھی اطمینان نہیں رکھتے تھے۔ بخاری کتاب الایمان ہے۔

عبداللہ بن ابی ملیکہ کہتے ہیں۔ میں تیس صحابہؓ کو ملا ہوں سب اپنی جان پر نفاق سے ڈرتے تھے جب ان بڑے بڑے بزرگوں کی یہ حالت تھی تو اور کون ایسا پیر و مرشد ہے جو شفاعت وغیرہ کی ذمہ داری لے سکے۔ یہ بالکل واہی خیال ہے۔ بلکہ ایک طرح کی دوکانداری ہے۔ خدا اس سے بچائے اور طریق سلف پر چلنے کی توفیق عطا فرمائے۔ (آمین)

۲۔ جب اس طرح کا پیر پکڑنا شریعت سے ثابت نہ ہوا چنانچہ نمبر اول میں تفصیل ہو چکی ہے۔ تو نسبت لگانی کیسے درست ہوگی۔ مذہبی نسبت تو ایک ہی پیر و مرشد کی طرف کرنی چاہیے جو سب کا پیر و مرشد ہے۔ یعنی امام اعظم نبی اکرم محمد مجتبیٰ احمد مصطفیٰ صلی اللہ علیہ وسلم یا حدیث کی طرف یا سلف کی طرف نسبت کرے۔ جن کی اتباع ہم پر واجب ہے۔ مثلاً اہل سنت یا اہل حدیث یا سلفی کہلائے تو کوئی حرج نہیں۔ کیوں کہ رسول اللہ ﷺ نے ناجی فرقے کی علامت یہی فرمائی ہے :

ما نا علیہ واصحابی ما نا علیہ

حدیث ہوئی۔ اور اصحابی سے مراد طریق سلف ہوا۔ سوانہی دور سے اپنی نسبت اور تعلق پیدا کرنا مناسب ہے۔

۳۔ پیری مریدی کی بیعت کا کوئی تسلی بخش مسئلہ نہیں۔ کیونکہ کہ خیر قرون میں اس کا کوئی ثبوت نہیں ملتا۔

۴۔ اس قسم کے اذکار قرآن و حدیث سے ثابت نہیں۔ یہ خیر قرون میں کسی نے کہیے نہ اما ان دین نے بتائے رسول خدا ﷺ فرماتے ہیں :

من احدث فی امرنا هذا فصورو

یعنی جو ہمارے دین میں نیا کام جاری کرے گا وہ مردود ہے۔

اب جو صورت سوال میں ذکر ہے اس میں بھی کئی باتیں ہیں۔ ایک وقت مغرب ہمیشہ کے لیے اپنی طرف سے مقرر کرنا پھر سو کی تعداد پر کلمہ کی تقسیم پہلے لالہ پھر الا اللہ پھر اللہ پھر ہو۔ پھر چپ رہنا اور مراقبہ میں شیخ کا تصور کرنا یہ کتنی باتیں اپنی طرف سے ملائی ہیں۔ جن کا شریعت میں نام و نشان نہیں۔ تو کیا ان لوگوں کے سوا خاتمہ کارڈ نہیں۔

خاص کر تصور شیخ تو ایک طرح کا شرک ہے کیوں کہ مشکوٰۃ کے شروع میں حدیث ہے :

ان تعبد اللہ کانک نزاہ فان لم تکن نزاہ فانہ یراک

اللہ کی عبادت اس طرح کر کہ گویا تو اس کو دیکھ رہا ہے۔ اگر تجھے یہ مرتبہ حاصل نہ ہو تو کم سے کم تیرے دل میں یہ تو ضرور ہونا چاہیے کہ وہ تجھے دیکھتا ہے

جو تصور شیخ کرتے ہیں۔ وہ عبادت غیر اللہ کی صورت دل میں بٹھاتے ہیں۔ اور اس کی مشق اور ریاضت کرتے ہیں۔ اور ظاہر ہے۔ کہ خدا کی جگہ دوسرے کو دینی یہی شرک ہے۔ اگر

صفائی مقصود ہے تو بدعت طریق سے صاف درحقیقت صفائی نہیں بلکہ ظلمت ہے خدا اس سے بچائے۔ آمین

عن ابی مرشد الغنویؒ قال قال رسول اللہ صلی اللہ علیہ وسلم لا تصلوا الی القبور ولا تجلسوا علیہا رواہ الجماعة الا البخاری وابن ماجہ (منتقی)

رسول اللہ صلی اللہ علیہ وسلم نے فرمایا تمام زمین مسجد ہے مگر قبرستان اور حمام

عن اب عمرؓ قال قال رسول اللہ صلی اللہ علیہ وسلم اجعلوا من صلواتکم فی بیوتکم والاتخذوها قبورا (رواہ الجماعة الا ابن ماجہ) (منتقی)

رسول اللہ صلی اللہ علیہ وسلم نے فرمایا کچھ نماز گھروں میں پڑھو اور ان کو قبریں نہ بناؤ۔

عن عائشہؓ ان رسول اللہ صلی اللہ علیہ وسلم قال فی مرضہ الذی لم یقیم منہ لعن اللہ الیہود والنصارى اتخذوا قبورا بنیاء حم مساجد (منتقی)

رسول اللہ صلی اللہ علیہ وسلم نے آخری بیماری میں فرمایا۔ اللہ الیہود و نصاریٰ کو لعنت کرے۔ انہوں نے اپنے پیغمبروں کی قبروں کو مسجد میں بنایا۔

عن ابی ہریرۃ رضی اللہ عنہ قال قال رسول اللہ صلی اللہ علیہ وسلم لا تجلوا بیوتکم مقابر ان الشیطان ینفر من البیت الذی یقر فیہ سورۃ البقرۃ۔ (رواہ مسلم۔ مشکوٰۃ کتاب فضائل القرآن)

اپنے گھروں کو قبریں نہ بناؤ بے شک شیطان اس گھر سے بھاگتا ہے جس میں سورۃ بقرہ پڑھی جائے۔

پہلی حدیث میں بروں کی ٹوٹ نماز پڑھنے سے منع فرمایا، سوال میں جس مسجد کا ذکر ہے۔ اگر اس کے سامنے کے سارے دروازے کھلے ہوں تو نماز قطعاً حرام ہے کیوں کہ قبریں سامنے ہیں اگر دروازے بند ہوں تو بھی ٹھیک نہیں دروازوں کا قبلہ رخ ہونا شبہ ڈالتا ہے۔ کہ یہ مسجد قبرستان کے متعلق ہے کیونکہ دروازے قبروں کی خاطر رکھے ہیں ایسی مسجد میں نماز ٹھیک نہیں کیوں کہ پوچھی حدیث میں قبروں کو مسجد بنانے میں لعنت کی ہے دوسری حدیث میں قبرستان میں نماز سے منع فرمایا ہے۔ اور اس کے دائیں بائیں قبروں کا ہونا یہ بھی اس بات کی تائید ہے۔ کہ یہ مسجد قبرستان کا حصہ ہے۔ اگر بالفرض مسجد پہلے ہو اور قبریں پیچھے بنی ہوں۔ تو بھی کچھ خلل آگیا۔ کیوں کہ تیسری اور پانچویں حدیث میں گھروں کو قبریں بنانے سے نہی کی ہے۔ اور گھر میں قبر کی یہی صورت ہوتی ہے۔ کہ گھر کی حدود اور صحن وغیرہ میں بنادی جائے۔ دائیں طرف قبر اسی قسم کی معلوم ہوتی ہے۔ اور دوسری قبروں کا حال بھی مشتبہ ہے۔ اس لیے ایسی مسجد میں نماز سے احتیاط کرنا چاہیے اگر قبریں یہاں سے ہٹادی جائیں۔ اور ہڈیاں دوسری جگہ دفن کی جائیں۔ تو پھر نماز میں کوئی کھٹکا نہیں۔ لیکن قبریں اس وقت ہٹائی جاسکتی ہیں۔ جب مسجد پہلے ہو۔ کیوں کہ اس صورت میں یہ قبریں خلاف شرع ہوں گی جن کا ہٹانا ضروری ہوگا۔ ورنہ مسجد کو یہاں سے ہٹانا چاہیے ہاں اگر مشرکوں کی قبریں ہوں۔ تو ہر صورت میں ہٹائی جاسکتی ہیں۔ مسجد نبوی اسی طرح بنی تھی۔ ہاں اگر قبریں حدود سے بالکل الگ ہوں اور مسجد قبرستان کے حصے میں نہ ہو تو پھر ہٹانے کی ضرورت نہیں۔ مگر قبروں اور مسجد کے درمیان دلواریں بنادینی چاہیے۔ تاکہ کسی وقت اتفاقیہ مسجد کا کوئی دروازہ کھلا رہ جائے تو نظر نہ پڑے۔

اس مسئلہ کی کچھ تفصیل سوال نمبر ۶ کے جواب میں دیکھئے

۶۔ منہ پر تعریف منع ہے۔ رسول اللہ صلی اللہ علیہ وسلم نے فرمایا ہے کہ منہ پر تعریف کرنے والوں کے منہ میں مٹی ڈالو۔ (مشکوٰۃ ص ۲۱۲) اکثر پیروں کی مجالس میں ان کے سامنے مدحیہ قصائد مبالغہ آمیز پڑھے جاتے ہیں وہ بجائے منع کرنے کے خوش ہوتے ہیں۔ بلکہ اکثر کو دیکھا گیا ہے وہ انعام دیتے ہیں۔ سو یہ سب حرام کے مرتکب ہوتے ہیں۔ ہاں نبی کی تعریف منہ پر درست ہے جس کی دو وجہیں ہیں۔ ایک یہ کہ نبی کو فخر نہیں آسکتا۔ اللہ ان کی حفاظت کا ذمہ دار ہوتا ہے۔ دوسری یہ کہ نبی کی نبوت ایمان اور کفر کی کسوٹی ہے اس پر ایمان لانا فرض ہے اس لیے نبی نبوت کا دعوئے کرتا ہے۔ پس جب اس کو اپنے منہ سے نبوت کے دعویٰ کا حکم سوا جو بڑی عالمی مقام ہے تو دوسروں کی مدح معمولی بات ہے کسی اور کا یہ مقام نہیں اس لیے خلفا اور بزرگان دین کے سامنے ایسا کاجھی نہیں ہوا۔

پھر اس طرح گھر سے نکلنا اور اپنی تعظیم کرانا یہ بھی خلاف شرع ہے۔ اور تواضع کے منافی ہے رسول اللہ صلی اللہ علیہ وسلم کی بابت حدیث میں آیا ہے۔

ولایطاء عقبہ رطلان (مشکوٰۃ ص ۳۵۸)

آپ کی ایڑی کو دو آدمی نہیں لتاڑتیتھے۔ یعنی جیسے دنیا داروں کی عادت ہوتی ہے۔ کہ ان کے پیچھے خادم ہوتے ہیں۔ رسول اللہ صلی اللہ علیہ وسلم ایسے نہ تھے۔ بلکہ آپ کی آمد و رفت گھر میں سادی تھی۔

((عن طارق قال خرج عراي الشام ومعنا ابو عبدة فقال ابو عبدة وعمر على ناقه له فزل وخلق خفيه فوضعنا على عاتقه ففاض فقال ابو عبدة يا اير المؤمنين انت تفعل بذا ما يبرني ان اهل البلد استشر فوك فقال اوه ولو قال ذاك غيرك يا ابا عبدة جعلته نكالا لامة محمد انكنا اذل قوم فاعزنا بالاسلام فمما نطلب العز بغير ما اعزنا الله بذا ذلنا الله۔ رواه الحاكم وقال صحيح على شرطهما))

(وترغيب تريب منذرى ص ۲۴۵)

حضرت عمرؓ ملک شام کی طرف نکلے ابو عبیدہؓ بھی ساتھ تھے۔ رستہ میں چھوٹا پھوٹا پانی آیا۔ حضرت عمرؓ اوٹنی پر تھے۔ اوٹنی سے اتر کر جونا مار کر کندھے پر رکھ لیا۔ اور اوٹنی کی مہارہاتھ میں پکڑ لی۔ ابو عبیدہؓ نے کہا اے امیر المؤمنین آپ ایسا کرتے ہیں۔ مجھے یہ بات اچھی نہیں لگتی۔ کہ اہل شہر آپ کو اس حالت میں دیکھیں۔ فرمایا افسوس! اے ابو عبیدہؓ اگر کوئی اور ایسی بات کہتا تو میں اس کو رتہ کر کے امت محمد صلی اللہ علیہ وسلم کے لیے عبرت بنا دیتا۔ ہم بہت ذلیل قوم تھے۔ اللہ نے ہمیں اسلام کے ذریعہ سے عزت دی۔ پس جب اسلام کے علاوہ کسی اور شے میں ہم عزت ڈھونڈیں گے۔ تو اللہ ہمیں ذلیل کر دے گا۔

اس حدیث سے معلوم ہوا کہ آج کل پیر جس طرح سے اپنی عزت کراتے ہیں۔ یہ درحقیقت عزت نہیں بلکہ دو جہاں کی ذلت ہے۔ اور اسلام کے بالکل خلاف ہے۔ اعاذنا اللہ منہ۔
۷۔ جب گھروں میں قبریں بنانی جائز نہ ہوں تو ان کی حافطت کیسے ہوگی۔ بلکہ یہ منکر کام ہے۔ اس کو بدلنا چاہیے۔ حدیث میں ہے۔

یعنی جو شخص کوئی منکر کام دیکھے اس کو حتی الوسع بدل دے پس یہ قبریں اگر مسلمانوں کی ہیں تو ان کی ہڈیاں نکال کر کسی اور جگہ دفن کی جائیں۔ اگر مشرکوں کی ہیں۔ تو ویسے صاف کر دی جائیں۔ ہاں اگر مسجد بعد بنی ہو اور قبریں مسلمانوں کی ہوں۔ تو مسجد کو یہاں سے ہٹا دینا چاہیے۔

اور قبروں کے اوپر کی بنا گرا دینی چاہیے۔ تاکہ یہ قبریں عام قبرستان کی طرح بن جائیں۔ بلکہ اگر بچتے ہوں تو سرے سے مسمار کر دی جائے جیسے علیؓ کی حدیث الاسویتہ (مشکوٰۃ) سے بظاہر معلوم ہوتا ہے۔ ورنہ کم سے کم سنت کے مطابق کچی کر دی جائیں۔ کیوں کہ حدیث میں ہے۔

نبی رسول اللہ صلی اللہ علیہ وسلم ان یخص القبر و ان یکتب علیہا و ان توطاء (رواہ الترمذی۔ مشکوٰۃ)

رسول اللہ صلی اللہ علیہ وسلم نے قبر کو پختہ کرنے سے نہی کی ہے۔ نیز اس پر لکھنے اور لتاڑنے سے نہی کی ہے۔

۸۔ ان قبروں کی زیارت کے لیے جانا اس وقت مسنون ہے جب قبریں سنت کے مطابق ہوں ورنہ منکرا کے قیام کے اسباب پیدا کرنا اور ہمیشہ ہر جمعہ کو اجتماعی حالت میں ان کی زیارت کرنا جس سے عوام کے دل میں ان قبروں کی اچھی حالت پر ہونے کا جذبہ پیدا ہو یہ ٹھیک نہیں۔

۹۔ اس قسم کا دیکھنا بیداری میں تو کہیں رہا۔ خواب میں بھی خدا کی طرف سے نہیں ہوتا۔ خیر القرون میں اور بعد میں بہتیرے بزرگ گزرے ہیں۔ مگر کبھی کسی کو مقرر طور پر ہمیشہ اس طرح خواب نہیں آیا۔ یہاں تک کہ موروٹی ہو گیا ہو۔ بلکہ بغیر موروٹی ہونے کے بھی اس طرح نہیں آیا۔ ہاں لوگوں کے حیلے اور عملیات ایسے ہو سکتے ہیں۔ تفسیر ابن کثیر جلد نمبر ۲۰ ص ۲۴۹ میں ایک لمبی حدیث ذکر کر گئی ہے۔

ہشام بن حاصؓ اموی کہتے ہیں۔ کہ میں اور ایک شخص ابو بکرؓ کی طرف سے ان کی خلافت کے دنوں میں ہر قل بادشاہ روم کے پاس قاصد ہو کر گئے۔ تو اس دربار میں زبان سے کلمہ لا الہ الا اللہ اکبر نکلا۔ یہ کلمہ نکلتے ہی وہ محل اس طرح ہلنے لگا۔ جیسے آندھی سے درخت ہلتا ہے۔ دودھ اسی طرح ہوا۔ ہر قل نے کہلپنے گھروں میں جب تم یہ کلمہ پڑھتے ہو ہمیشہ اسی طرح

ہوتا ہے۔ کہا نہیں۔ کہنے لگا اگر تمہارے میں ہمیشہ ایسا ہوتا تو میں اپنا نصف ملک خوشی میں الٹا دیتا ہم نے کہا کیوں؟ کہا اگر ایسا ہوتا ہوتا تو یہ نبوت کا اثر نہ ہوتا بلکہ لوگوں کے حیلوں اور عملیات کی قسم کا ہوتا (جس کا مجھے کوئی خطرہ نہ تھا)

دیکھئے اہل کتاب بھی اس بات سے واقف تھے۔ کہ جو باتیں خدا کی طرف سے بندے کی بزرگی اور کرامت کے اظہار کے لیے ہوتی ہیں۔ وہ اتفاقی ہوتی ہیں۔ چنانچہ صحابہ وغیرہ کے حالات سے ظاہر ہے۔ موروٹی طور پر خواب کا چلنے آنا یہ عملیات کی قسم سے ہے۔ پھر اعتبار نہیں۔ کہ کہنے والا پیر سچ کہتا ہے یا جھوٹ۔ اگر سچ کہتا ہے تو اس کو کیا پتہ ہے۔ کہ رسول اللہ صلی اللہ علیہ وسلم کی شکل ہے۔ یا کسی اور کی بہر صورت یہ کوئی بزرگی کی علامت نہیں ہے۔

۱۰۔ قرآن و حدیث میں کہیں نہیں آیا۔ کہ پیروں کا حق اللہ تعالیٰ نے رکھا ہے بلکہ زکوٰۃ جو سال بسال غنی مسلمانوں پر اللہ تعالیٰ نے فرض کی ہے وہ اہل بیت پر حرم ہے۔ یہ ان لوگوں کے گزرارے کا ڈھنگ بنایا ہے۔ لوگوں کو جھوٹ مسئلے بتلا کر حرام کھاتے ہیں۔ خدا ان کو ہدایت کر دے۔ (اخبار تنظیم المحدث لاہور جلد نمبر ۱۳ ش نمبر ۵)

هذا ما عندني واللہ اعلم بالصواب

فتاویٰ علمائے حدیث

جلد 09 ص 14-22